

یوہ آکاشوانی جموں ہے، محمد اکرم تیں خبر سُنو۔

\*\*\*\*\*

### CABINET DECISION

وزیر اعظم نریندر مودی غی زیر صدارت مرکزی کابینہ نے تقریباً 8.70 لکھ کروڑ روپیہ گا بدهتا وا اخراجات غے نال جل جیون مشن نانہہ دسمبر 2028 توڑی بدھان غی منظوری دے دتی ہے۔ نویں دلی مانہہ میڈیا نال گل بات کرنا وان اطلاعات و نشریات گا وزیر اشونی ویشنو نے کہیو کہ کابینہ نے جل شکتی وزارت غی تجویز نانہہ منظوری دے دتی ہے تانجے جل جیون مشن گا بُنیادی ڈھانچہ غی تعمیر توں لے غے خدمات گی فراہمی توڑی غا نفاذ نانہہ دوبارہ تیں تشکیل دتی ہے۔

\*\*\*\*\*

### TERRORIST KILLED

معتبر سو غی بُنیاد ور کل تہاڑی 3 بجے غے نیڑے نوشہرہ گا علاقہ جھنگڑ مانہہ سرحد غے نال دو دہشت گرداں غی نقل و حرکت گو پتو چلیو۔ تے اس دوران وائٹ نائٹ کور گا چوکس فوجی جواناں نے اپریشن جاری کر، دہشت گرداں غی طرفوں در اندازی نانہہ ناکام بنا دتو۔ اس دوران ہوا تصادم مانہہ پاکستان سر پرستی مانہہ کم کرن آلو دہشت گرد ہلاک کردتو گیو ہے۔ جس نال سرحد ور کی جان آلی خلاف ورزی نانہہ کامیابی نال روکیو گیو ہے۔ حفاظتی فوج نے دوجا دہشت گرد گو پتو لان واسطے تلاشی کاروائی شروع کردتی ہے علاقہ مانہہ فوجی دستہ ہائی الٹ ور ہیں تے زمینی گشت و فضائی نگرانی غے ذریعے سیکٹر مانہہ حفاظت نانہہ یقینی بنان واسطے لگاتار نگرانی کر رہیا ہیں۔

\*\*\*\*\*

### VACANT VACANCIES

کمشنر سیکرٹری جنرل انتظامی محکمو ایمراجو نے کہیو ہے کہ جموں کشمیر گا بکھ بکھ سرکاری محکمہ مانہہ اس وقت کُل 40661 آسامی خالی ہیں۔ خالی آسامیاں مانہہ 3808 گیز ٹ آسامی 24507 نان گیزٹ سامی تے 12351 ملٹی ٹاسکنگ آسامی شامل ہیں۔ یاہ معلومات جموں مانہہ چیف سیکرٹری اٹل ٹلو غی صدارت مانہہ منعقد جائیزہ میٹنگ غے دوران دتی گئی ہے۔ میٹنگ مانہہ جموں کشمیر پبلک سروس کمیشن تے سروسز سلیکشن بورڈ غے ذریعے کی جان آلی پر تھیاں غی پیش رفت گو جائیزو لیو گیو۔ محکمہ صحت تے طبی تعلیم مانہہ تمام محکماں مانہہ سب توں زیادہ آسامی ہیں۔ چیف سیکرٹری نے عہدے داراں نانہہ ہدایت کی ہے کہ وے پر تھی گا عمل نانہہ تیز کریں تے بکھ بکھ محکماں مانہہ آسامیاں نانہہ تیزی نال پُر کرن نانہہ یقینی بناویں۔

\*\*\*\*\*

### ITOO CHILDCARE

سماجی بہبود صحت تے طبی تعلیم غی وزیر سکینہ اتو نے کل جموں کشمیر مانہہ ابتدائی بچپن غی دیکھ بھال تے تعلیم نانہہ بہتر بنان ور تبادلہ خیال کرن واسطے ایک جائیزہ میٹنگ غی صدارت کی۔ میٹنگ مانہہ انگن واڑی مرکز نانہہ بچاں واسطے دوستانہ بُنیادی ڈھانچہ سرگرمی ور جنسی سیکھن تے تربیت یافتہ عملہ غے نال ابتدائی سیکھن گا متحرک مقامات مانہہ تبدیل کرن ور توجو مرکوز کی گئی۔ عہدے داراں نانہہ ہدایت دتی گئی کہ وے ایک وقتی ایکشن پلان تیار کریں بین محکمہ جاتی تال میل نانہہ مضبوط کریں تے غذائی غیت تے ابتدائی محرک گا بارہ مانہہ والدین غی بیدادی مانہہ اضافو کریں۔ ان اقدامات گو مقصد مرکز غے زیر انتظام علاقہ مانہہ ترے تیں 6 سال غی عمر گا بچاں واسطے بُنیادی ڈھانچہ غذائیت گا ننانہ تے مجموعی ترقی نانہہ بہتر بنانو ہے۔

\*\*\*\*\*

### MEGH RAJ CLOUD SERVICES

اطلاعات تحکیک محکمہ غا سیکرٹری ڈاکٹر پیوش سنگلا نے کل جموں کشمیر مانہہ میگ راج کلاؤڈ خدمات نانہہ باضابطہ طور متعارف کران بارے جائیزو لیو۔ جس گو مقصد یو ٹی گا آئی ٹی نظام نانہہ جدید بنانو ہے۔ میٹنگ مانہہ عہدے داراں این۔آئی۔سی، این۔آئی۔سی۔ایس۔آئی تے آئی۔ٹی محکمہ غا افسراں گی شرکت غے نال پر تھی گا عمل ان خدمات مانہہ عملی شکل دین تے ٹائم لائنیز ور تبادلہ خیال کیو گیو۔ ڈاکٹر سنگلا نے کلاؤڈ کمیٹی گا باقاعدہ اجلاس و سائل گا موثر استعمال محکماں گا ہموار تعارفی عمل تے مضبوط حفاظتی اقدامات ور زور دتو۔

\*\*\*\*\*

### FREE COACHING RAJOURI

ضلع راجوری غا کوٹرنکہ تے خواس نامی ترقی پزیر علاقاں مانہہ بیٹی بچاؤ بیٹی پڑھاؤ مہم غے تحت بچیاں واسطے مفت کوچنگ کلاس شروع کی گئی ہیں۔ یاہ کلاس دواں علاقاں مانہہ

قائم کیا گیا 14 کوچنگ مراکز مانہہ ہیں۔ اس پروگرام مانہہ کل 450 بچیاں نے اپنو اندراج کرايو  
ہے۔ تے کلاس دو اوقات مانہہ چلائی جیں گی۔ یوہ قدم سماجی بہبود محکمہ گی طرفوں چایو  
گیو بے تانجے بچیاں گی ثانوی تعلیم تیں اعلیٰ ثانوی تعلیم توری رسائی بہتر وے ، پڑھائی  
مانہہ چھوڑن گی شرح کھٹ وے تے انہاں مانہہ مقابلہ جاتی امتحانات گی تیاری مانہہ بہتر موقع  
لب سکیں۔

\*\*\*\*\*

NEWS READ BY MOHD AKRAM  
NEWS EDITOR ABHILASHA SHARMA  
DEO NUSRAT  
SKILLED RAJAT  
TECH ASST PALLAVI